



NATIONAL SENIOR CERTIFICATE EXAMINATION
NOVEMBER 2018

TELUGU SECOND ADDITIONAL LANGUAGE: PAPER II

Time: 2 hours

100 marks

PLEASE READ THE FOLLOWING INSTRUCTIONS CAREFULLY

1. This question paper consists of 9 pages. Please check that your question paper is complete.
 2. Read the instructions to each question carefully.
 3. Answer all the questions.
 4. All answers must be in Telugu.
 5. You may use the last four pages of the Answer Book for rough work. Cross out all rough work before handing in your Answer Book.
 6. It is in your own interest to write legibly and to present your work neatly.
-

SECTION A**మొదటి భాగము****వ్యాసం – COMPOSITION**

1. క్రింద ఇచ్చిన ఏదైనా ఒక విషయము మీద 12 నుండి 15 వాక్యములలో వ్రాయండి.

1.1 నేను చూచిన ఒక విపత్తు

లేక

1.2 నెల్సన్ మండేల

లేక

1.3 నా కుటుంబము

లేక

1.4 పొగ త్రాగుట

లేక

1.5 నా బడి

30 marks

SECTION B**రెండవ భాగము – TRANSACTIONAL****2. పత్రికలు/పోస్టర్లు/ఎస్.ఎమ్.ఎస్/పట్టికలు**

ఈ క్రింద ఇచ్చిన నాలుగు (4) చిన్న నిర్వహించిన మూలము నుంచి మీరు ఏదైనా మూడు (3) విషయములపై వ్రాయండి.

- 2.1 మీ కూతురు సుమిత్ర మూడవ పుట్టిన రోజు పండగను నవంబరు నెల, 25 వ తేదిన, సాయంత్రం 4 గంటలకు మీ ఇంటిలో జరుప నిశ్చయించారు. రాత్రి విందు ఏర్పాటు చేశారు. మీ స్నేహితులకు అహ్వానం పంపండి. (10)
- 2.2 మీరు కొత్తగా నిర్మించిన "రావు బతికిన కాలేజి"లో మేనేజరుగా చేరారు. మీ పై అధికారి మిమ్ములను 10 జంతువులను కొనేందుకు ఒక పట్టికను తయారు చేయమన్నారు. అందుకుగాను 10 జంతువుల పట్టికను తయారు చేయండి. (10)
- 2.3 మీ మోటారు కారు చెడి పోయింది. కారును ఆఫీసులో విడిచిపెట్టారు. మీ స్నేహితురాలు రాగినితో వాళ్ళ ఇంటికి వెళ్ళుతున్నారు. మీ శ్రీవారుని 6 గంటలకు రాగిని వాళ్ళ ఇంటికి వచ్చి తీసుకొని వెళ్ళవలసినదిగా కోరుతూ ఒక ఎస్. ఎమ్. ఎస్ ని పంపండి. (10)
- 2.4 మీరు పిచ్చి, పుల్లయ్య తెలుగు కళాశాలలో ఉపాధ్యాయురాలుగా పనిచేస్తున్నారు. వచ్చే మాసము 22వ తారీఖున 40వ వార్షికోత్సవం జరుపుతున్నారు. అందుకుగాను క్రింది విషయములతో ఒక ప్రకటన కాగితమును తయారు చేయండి. సమయం : సాయంత్రం 4 గంటలకు. ప్రవేశం ఉచితం. రాత్రి భోజనం ఏర్పాటు చేశారు. ఉగాది వేడుకలు, పోటీలు పెట్టారు. అన్ని వివరాలుతో ఒక ప్రకటన కాగితమును తయారు చేయండి. (10)

30 marks

SECTION C**మూడవభాగము****సంగ్రహించుట**

3. క్రింద ఇచ్చిన వ్యాసమును చదివి, అర్థం చేసుకొని, సంగ్రహించి మూడవ వొంతుకు తగ్గించి వ్రాయండి.

ఆరోగ్యమే మహాభాగ్యం

బడి గంట గణగణమని మోగింది. పిల్లలు బిలబిల మంటూబళ్ళోకి వచ్చారు.

వరసల్లో నిలబడ్డారు. ప్రార్థనాసమావేశం మొదలైంది. సమావేశంలో

ప్రదానోపాద్యాయులుమాట్లాడుతున్నారు.

"మనకు ఈ వారమంతా 'పరిశుభ్రతా వారోత్సవాలు' జరుగుతాయి. రేపు మన

పాఠశాలకు ప్రాథమిక ఆరోగ్యకేంద్రంవారు వస్తారు. వారు ఇక్కడ సమావేశం

ఏర్పాటు చేస్తారు. కాబట్టి మీరందరూ మీ మీ తరగతి గదులను, పరిసరాలను

శుభ్రంచేసుకోవాలి. తరగతిని అలంకరించుకోవాలి. చక్కగా ఉన్న తరగతికి

బహుమానం ఉంటుంది" అని తెలిపారు. ప్రార్థనాసమావేశం ముగిసింది.

పిల్లలందరూ వాళ్ళ వాళ్ళ తరగతి గదులను చక చక శుభ్రంచేస్తూ చాలా

హడావిడిగా ఉన్నారు.

శారదా టీచరు పిల్లలకు సూచనలు ఇస్తున్నారు. పిల్లలు బూజులు దులిపారు.

పనికిరాని వస్తువులను పోగుచేసి ఒక చోట చేర్చారు. చెత్తనంతా తీసి చెత్తకుప్పలో వేశారు. వాళ్ళ వాళ్ళ తరగతి గదులను చక్కగా అలంకరించుకున్నారు.

సమావేశానికి కావలసిన ఏర్పాట్లను ప్రధానోపాధ్యాయులు స్వయంగా చూస్తున్నారు. ప్రాథమిక ఆరోగ్యకేంద్రంనుంచి వైద్యాధికారి, ఆరోగ్య కార్యకర్త వచ్చారు. గ్రామ సర్పంచిగారు, పిల్లల తల్లిదండ్రులు గ్రామపెద్దలు అందరూ సమావేశానికి వచ్చారు. ప్రధానోపాధ్యాయులు అందరికీ స్వాగతం చెప్పారు. సమావేశం ఎందుకు ఏర్పాటు చేశారో శారదా టీచరు చెప్పారు.

తరవాత ఆరోగ్య కార్యకర్త మాట్లాడుతూ, "మనం ఆరోగ్యంగా ఉండాలంటే పరిశుభ్రమైన అలవాట్లను పాటించాలి. అంటే, రోజూ చక్కగా స్నానంచేయాలి. ఉతికిన బట్టలు వేసుకోవాలి. తల దువ్వుకోవాలి. వారానికి ఒక సారైనా తలంటుస్నానం చెయ్యాలి. గోళ్ళు కత్తిరించుకోవాలి. పెరిగిన గోళ్ళలోకి మట్టి చేరుతుంది. అది మనం తినే ఆహారంలో కలుస్తుంది. ఆ ఆహారంవల్ల మనకు జబ్బులు వస్తాయి. భోజనానికి ముందు చేతులు కడుక్కోవాలి. బయట తిరిగేటప్పుడు తప్పనిసరిగా చెప్పులు వేసుకోవాలి. బయట తిరిగి వచ్చిన తరవాత కాళ్ళను తప్పకుండా నీళ్ళతో కడుక్కోవాలి" అని చెప్పారు.

తరవాత వైద్యాధికారి మాట్లాడారు. "జబ్బులు వస్తే వైద్యానికి ఎంతో ఖర్చవుతుంది. అవి రాకుండా జాగ్రత్తలు తీసుకోవాలి. ఇంటిచుట్టూ మురికి నీటి గుంటలు, చెత్తాచెదారం ఉంటే దోమలు ఎక్కువ అవుతాయి. దోమలు కుట్టడంవల్ల మలేరియా, డెంగ్యూ జ్వరాలు వస్తాయి. మనం తాగే నీరు కూడా

ఎన్నో జబ్బులకు కారణమవుతుంది. కాబట్టి కాచి, చల్లార్చి, వడబోసిన నీటిని తాగాలి" అని చెప్పారు.

చివరగా గ్రామ సర్పంచిగారు మాట్లాడారు. మన ఇంటి పరిసరాలే కాకుండా వీధులు, బడి పరిసరాలు మంచినీటి కుళాయిల దగ్గర కూడా శుభ్రంగా ఉండాలి. వైద్యాధికారి, ఆరోగ్యకార్యకర్త చెప్పిన విషయాలన్ని అందరూ తెలుసుకోవాలి. మనతోపాటు మన ఇరుగుపొరుగువాళ్ళకు కూడా ఆరోగ్యం, పరిశుభ్రతలను గురించి తెలియజేయాలి. అప్పుడే అందరం ఆరోగ్యంగా ఉంటాం. మన గ్రామాన్ని "సంపూర్ణ పారిశుద్ధ్య గ్రామం"గా గుర్తిస్తారు అని ముగించారు.

ప్రధానోపాధ్యాయులు బాలల సంఘాలలో ఆరోగ్య పరిశుభ్రతా సమితివాళ్ళు చేయవలసిన పనులను గురించి మరొకసారి గుర్తుచేశారు. వచ్చిన వాళ్ళందరికీ కృతజ్ఞతలు చెప్పారు.

తరగతి గది అలంకరణలో మూడో తరగతి పిల్లలకు బహుమతి వచ్చింది. అక్కడికి వచ్చినవాళ్ళందరూ వాళ్ళను అభినందించారు.

["తొలకరి చినుకులు-3, తెలుగు వాచకం"]

[20]

నాలుగవ భాగము

4. ఇచ్చిన " తొందర పనికి రాదు" కథను చదివి అడిగిన ప్రశ్నలకు వివరంగా జవాబులు వ్రాయండి.

తొందర పనికిరాదు

ఒక గ్రామములో దేవశర్మ అను బ్రాహ్మణుడు ఉండెను. అతనికి చాలాకాలము వఱకును సంతానము కలుగలేదు. ఆయన భార్య పిల్లల కొఱకు చాల సంవత్సరములు దేవుని ప్రార్థించెను. కొంత కాలమునకు ఆమెకు చక్కని కుమారుడు పుట్టెను. ఆ దంపతులు ఆ బాలుని మిగుల గారాబముతో పెంచుచుండిరి.

ఒకనాడు రాజుగారు బహుమతిని పుచ్చుకొనుటకు రమ్మని దేవశర్మకు వర్తమానము పంపిరి. అప్పుడు ఆయన భార్య ఇంటిలో లేదు. ఆ ఊరిలో ఉన్న తన పుట్టిన ఇంటికి పోయెను. దేవశర్మ పిల్లవానికడ ఉండెను. పిల్లవాడు ఊయలలో నిద్రించుచుండెను. దేవశర్మ పిల్లవానికి తాను పెంచుచున్న ముంగీసను కాపు ఉంచి, రాజుగారి ఇంటికి వెళ్ళెను. అచట ఆలస్యము అయ్యెను. దేవశర్మ

మనస్సు అంతయు పిల్లవానిమీదనే ఉండెను. కొంతసేపటికి రాజుగారు దేవశర్మకు బహుమానము ఒసగిరి. దేవశర్మ బహుమానమును పుచ్చుకొనిన వెంటనే అడుగుల తడబడగా ఇంటికి బయలు దేటెను. ఇంతలో ఒక త్రాచుపాము దేవశర్మ కుమారుడు నిద్రించుచున్న ఊయల త్రాడుమీద ప్రాకుచుండెను. ముంగీస నాగుపామును చూచెను. అది ఒక్కసారిగ ఎగిరి పాము మెడ పట్టుకొని కొరికి చంపెను.

ఆ సమయమునకే దేవశర్మ గుమ్మముకడకు వచ్చెను. అడుగుల చప్పుడు విని ముంగీస యజమానుని చూచుటకు ముందు వసారాలోనికి వచ్చెను. దేవశర్మ ముంగీస శరీరము పైనను, మూతి పైనను నెత్తురు ఉండుటను చూచెను. ముంగీస తన కుమారుడిని చంపి వచ్చుచున్నది అని ఊహించి దేవశర్మ దుఃఖించెను. దేవశర్మ తన చేతిలో ఉన్న కణ్ణితో తన కడకు వచ్చిన ముంగీసను కొట్టెను. కన్నులు తేలపైచి, అఱచుచు, ముంగీస వెంటనే చనిపోయెను. దేవశర్మ మిక్కిలి విచారముతో లోనికిపోయెను. పిల్లవాడు ఊయలలో నవ్వుచు ఆటలు ఆడుకొనుచుండెను. ఊయల చెంతనే మరణించిన త్రాచుపాము ముక్కలు పడిఉండెను. ఇది చూచి దేవశర్మ జరిగిన సంగతిని తెలిసికొనెను. తొందరపడి తాను ముంగీసను చంపినందుకు మిగుల విచారించెను.

[" ఆంధ్ర సాహిత్య వాచకము - మూడవ తరగతి"]

- 4.1 పై కథను చదివి క్రింద అడిగిన ప్రశ్నలకు జవాబులు వ్రాయండి.
- 4.1.1 దేవశర్మ ఎవరు? (2)
- 4.1.2 దంపతులు పిల్లల కోరకు ఏమి చేసారు? (2)
- 4.1.3 దంపతులు ఆ బాలుని ఎలాగ పెంచుచుండిరి? (2)
- 4.1.4 దేవశర్మ పిల్లవానికి ఎవరిని కాపలా ఉంచెను? (2)
- 4.1.5 ముంగీస త్రాచుపాముని చూచి ఏమి చేసెను? (2)
- 4.2 ఈ క్రింది పదములను సరి చేసి సరిగ్గా వ్రాయండి.
- ఉదా : వ ర్మ శ దే → దేవశర్మ
- 4.2.1 స ం గీ ము (1)
- 4.2.2 ర రీ శ ము (1)
- 4.2.3 మ ము య స (1)
- 4.2.4 మా డు కు రు (1)
- 4.2.5 చు ము త్రా పా (1)
- 4.3 ఈ క్రింది వాక్యములు నిజమా/అభధమా?
- 4.3.1 దేవశర్మకు ఒక కూతురు పుట్టెను (1)
- 4.3.2 దేవశర్మను రాజుగారు యుద్ధమునకు పపెను (1)
- 4.3.3 దేవశర్మ భార్య తిరుపతి కొండకు వెళ్ళెను (1)
- 4.3.4 పిల్లవాడు ఊయలలో ఏడ్చి, ఏడ్చి ఉక్కిరి బిక్కిరి అయ్యెను (1)
- 4.3.5 దేవశర్మ ముంగీసను చంపినందుకు చాల ఆనందించెను. (1)

[20]

40 marks

Total: 100 marks